

శుభకృన్నామసంవత్సరః , దక్షిణాయణం, వర్షఋతుః, భాద్రపదమాసః, కృష్ణపక్షః,
ద్వాదశీ తిథిః, బృహస్పతివాసరః (గురువారము) - 22.09.2022 - 114వ రోజు

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
అష్టావింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



అథ శ్రీమహాభారతే సభాపర్వాంతర్గత దిగ్విజయపర్వణి

అష్టావింశో_ధ్యాయః

వైశంపాయన ఉవాచ

అథ రాజన్నతిక్రమ్య నిషధం శైలమాయతం ।

వివేశ మధ్యమం వర్షం పార్థో దివ్యమిలావృతం ॥ 28-12 ॥

తత్ర దేవోపమాన్ దివ్యాన్ పురుషాన్ దేవదర్శనాన్ ।

అదృష్టపూర్వాన్ సుభగాన్ స దదర్శ ధనంజయః ॥ 28-13 ॥

సదనాని చ శుభ్రాణి నారీశ్చాస్పరసన్నిభాః ।

దృష్ట్వా తానజయద్రమ్యాన్ స తైశ్చ దదృశే తదా ॥ 28-14 ॥

జిత్వా చ తాన్మహాభాగాన్ కరే చ వినివేశ్య సః ।

రత్నాన్యాదాయ దివ్యాని భూషణార్వసనైః సహ ।

ఉదీచీమథ రాజేంద్ర యయౌ పార్థో ముదా_న్వితః ॥ 28-15 ॥

స దదర్శ మహామేరుం శిఖరాణాం ప్రభుం మహత్ ॥ 28-16 ॥

తం కాంచనమయం దివ్యం చతుర్వర్ణం దురాసదం ।

ఆయతం శతసాహస్రం యోజనానాం తు సుస్థితం ॥ 28-17 ॥

జ్వలంతమచలం మేరుం తేజోరాశిమనుత్తమమ్ ।

ఆక్షిపంతం ప్రభాం భానోః స్వశృంగైః కాంచనోజ్జ్వలైః ॥ 28-18 ॥

కాంచనాభరణం దివ్యం దేవగంధర్వసేవితం ।

నిత్యపుష్పఫలోపేతం సిద్ధచారణసేవితం ॥ 28-19 ॥

అప్రమేయమనాధృష్యమ్ అధర్మబహులైర్లనైః ।

వ్యాలైరాచరితం ధోరైః దివ్యాషధివిదీపితం ।

స్వర్గమావృత్య తిష్ఠంతమ్ ఉచ్ఛ్రాపయేణ మహాగిరిమ్ ॥ 28-20 ॥

అగమ్యం మనసాప్యవ్యైః నదీవృక్షసమన్వితం ।

నానావిహగసంఘైశ్చ నాదితం సుమనోహరైః ॥ 28-21 ॥

తం దృష్ట్వా ఫాల్గునో మేరుం ప్రీతిమానభవత్తదా ।

మేరోరిలావృతం దివ్యం సర్వతః పరిమండలమ్ ॥ 28-22 ॥

మేరోస్తు దక్షిణే పార్వ్యే జంబూర్నామ వనస్పతిః ।
నిత్యపుష్పఫలోపేతః సిద్ధచారణసేవితః ॥ 28-23 ॥

ఆస్వర్గముచ్చితా రాజన్ తస్య శాఖా వనస్పతేః ।
యస్య నామ్నా త్విదం ద్వీపం జమ్బూద్వీపమితి స్మృతం ॥ 28-24 ॥

తాం చ జంబూం దదర్శాథ సవ్యసాచీ పరంతపః ।
తౌ దృష్ట్వాఽప్రతిమా లోకే జంబూం మేరుం చ సంస్థితౌ ॥ 28-25 ॥

ప్రీతిమానభవద్రాజన్ సర్వతః స విలోకయన్ ।
తత్ర లేభే తతో జిష్ణుః సిద్ధైర్దివ్యైశ్చ చారణైః ॥ 28-26 ॥

రత్నాని బహుసాహస్రం దత్తాన్యాభరణాని చ ।
అన్యాని చ మహార్హాణి తత్ర లబ్ధ్వాఽర్జునస్తదా ॥ 28-27 ॥

ఆమంత్రయిత్వా తాన్ సర్వాన్ యజ్ఞముద్దిశ్య వై గురోః ।
అథాదాయ బహూన్ రత్నాన్ గమనాయయోపచక్రమే ॥ 28-28 ॥

మేరుం ప్రదక్షిణం కృత్వా పర్వతప్రవరం ప్రభుః ।
యయా జంబూనదీతీరే నదీం శ్రేష్ఠాం విలోకయన్ ॥ 28-29 ॥

ఇతి శ్రీమహాభారతే సభాపర్వాంతర్గత దిగ్విజయపర్వణి

అష్టావింశత్యాయ అష్టాదశశ్లోకాః



సూభాషితమ్

యతిర్యత్ర గృహే భుంక్తే తత్ర భుక్తే హరిస్వయమ్ ।
హరిర్యత్ర గృహే భుంక్తే తత్ర భుక్తే జగత్త్రయమ్ ॥

వటౌ తు సమదత్తం స్యాత్ గృహస్థే ద్విగుణం భవేత్ ।
వానప్రస్థే శతగుణం యతౌ దత్తమనంతకమ్ ॥

ఏకా తత్ర నిరాహారా తాం మాతా ప్రత్యషేధయత్ ।
ఉ మా ఇతి నిషేధన్తి మాతృస్నేహిన దుఃఖితా ॥

శ్రీవేంకటేశ్వరస్వామి వారి

గోవిందనామావళి

అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్శుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రియఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

